
कलकत्ता, 947 : 

# दंगा प्रभावित क्षेत्रों में शांति 
& % . स्थापित करने के लिए हिंदू और 
मुस्लिम समुदाय के लोग, भारत 
और पाकिस्तान का झंडा फहराते 
हुए। शहर में गश्त कर रहे ट्रकों 
पर चढे इन लोगों का यह चित्र 
विभाजन की खुशी और त्रासदी, 
दोनों को एक साथ बयान 
करता है। 

राष्ट्-निर्माण की चुनोतियाँ 


नए राष्ट्र की चुनौतियाँ 
सन्‌ ।947 के [4-]5 अगस्त को मध्यरात्रि को हिंदुस्तान आजाद हुआ। स्वतंत्र भारत के प्रथम प्रधानमंत्री 


जवाहरलाल नेहरू ने इस रात संविधान सभा के एक विशेष सत्र को संबोधित किया था। उनका यह प्रसिद्ध 
भाषण ' भाग्यवधू से चिर-प्रतीक्षित भेंट' या 'ट्रिस्ट विद्‌ डेस्टिनी' के नाम से जाना गया। 


हिंदुस्तान की जनता इसी क्षण की प्रतीक्षा कर रही थी। आपने इतिहास की पाठ्यपुस्तकों में पढ़ा है कि 
हमारी आजादी को लड़ाई में कई आवाजें बुलंद थीं। बहरहाल, दो बातों पर सबकी सहमति थी-पहली बात यह 
कि आजादी के बाद देश का शासन लोकतांत्रिक सरकार के जरिए चलाया जाएगा और दूसरी यह कि सरकार 
सबके भले के लिए काम करेगी। इस शासन में गरीबों और कमजोरों का खास खयाल रखा जाएगा। देश अब 
आजाद हो चुका था और आजादी से जुडे इन सपनों को साकार करने का वक्‍त आ गया था। 





शाशत 


यह कोई आसान काम नहीं था। आजाद हिंदुस्तान का जन्म कठिन परिस्थितियों में हुआ। हिंदुस्तान सन्‌ 
॥947 में जिन हालात के बीच आजाद हुआ, शायद उस वक्‍त तक कोई भी मुल्क वैसे हालात में आजाद नहीं 
हुआ था। आजादी मिली लेकिन देश के बँटवारे के साथ। सन्‌ 947 का साल अभूतपूर्व हिंसा और विस्थापन 
की त्रासदी का साल था। आजाद हिंदुस्तान को इन्हीं परिस्थितियों में अपने बहुविध लक्ष्यों को हासिल करने 
को यात्रा शुरू करनी पड़ी। आजादी के उन उथल-पुथल भरे दिनों में हमारे नेताओं का ध्यान इस बात से नहीं 
भटका कि यह नया राष्ट्र चुनौतियों की चपेट में हे। 


॥5 अगस्त, 947 : लाल 
किले की प्राचीर से भाषण देते 
प्रधानमंत्री जवाहरलाल नेहरू 

कल हम अग्रेजी-राज की 
गुलामी से आजाद हो जाएंगे 
लेकिन आधी रात को 

भारत का बॅटवारा भी होगा। 
इसलिए कल का दिन हमारे 
लिए खुशी का दिन होगा 
और गम का भी। 


महात्मा गाँधी 

तीन चुनौतियाँ 


मुख्य तौर पर भारत के सामने तीन तरह की चुनौतियाँ थीं। पहली और तात्कालिक चुनौती 
एकता के सूत्र में बँधे एक ऐसे भारत को गढ़ने की थी जिसमें भारतीय समाज को सारी 
विविधताओं के लिए जगह हो। भारत अपने आकार और विविधता में किसी महादेश के 
बराबर था। यहाँ अलग-अलग बोली बोलने वाले लोग थे, उनकी संस्कृति अलग थी और वे 
अलग-अलग धर्मों के अनुयायी थे। उस वक्‍त आमतौर पर यही माना जा रहा था कि इतनी 
विविधताओं से भरा कोई देश ज्यादा दिनों तक एकजुट नहीं रह सकता। देश के विभाजन के 
साथ लोगों के मन में समाई यह आशंका एक तरह से सच साबित हुई थी। भारत के भविष्य 
को लेकर गंभीर सवाल खड़े थे : क्या भारत एक रह पाएगा? क्या ऐसा करने के लिए भारत 
सिर्फ़ राष्ट्रीय एकता की बात पर सबसे ज्यादा जोर देगा और बाकी उद्देश्यों को तिलांजलि दे 
देगा? क्या ऐसे में हर क्षेत्रीय और उप-क्षेत्रीय पहचान को खारिज कर दिया जाएगा? उस वक्त 
का सबसे तीखा और चुभता हुआ एक सवाल यह भी था कि भारत की क्षेत्रीय अखंडता को 
कैसे हासिल किया जाए? 


दूसरी चुनौती लोकतंत्र को कायम करने की थी। आप भारतीय संविधान के बारे में पहले 
ही पढ़ चुके हैं। आप जानते हैं कि संविधान में मौलिक अधिकारों की गारंटी दी गई है और 
हर नागरिक को मतदान का अधिकार दिया गया है। भारत ने संसदीय शासन पर आधारित 
प्रतिनिधित्वमूलक लोकतंत्र को अपनाया। इन विशेषताओं से यह बात सुनिश्चित हो गई कि 

लोकतांत्रिक ढाँचे के भीतर राजनीतिक मुकाबले होंगे। लोकतंत्र को कायम करने के लिए 
लोकतांत्रिक संविधान जरूरी होता है लेकिन इतना भर ही काफ़ी नहीं होता। चुनौती यह भी 
थी कि संविधान से मेल खाते लोकतांत्रिक व्यवहार-बरताव चलन में आएँ. 


तीसरी चुनौती थी ऐसे विकास की जिससे समूचे समाज का भला होता हो न कि 
कुछ एक तबकों का। इस मोर्चे पर भी संविधान में यह बात साफ़ कर दी गई थी कि 
सबके साथ समानता का बरताव किया जाए और सामाजिक रूप से वंचित तबकों तथा 
धार्मिक-सास्कृतिक अल्पसंख्यक समुदायों को विशेष सुरक्षा दी जाए। संविधान ने “राज्य के 
नीति-निर्देशक सिद्धांतों’ के अंतर्गत लोक-कल्याण के उन लक्ष्यों को भी स्पष्ट कर दिया 
था जिन्हें राजनीति को जरूर पूरा करना चाहिए। अब असली चुनौती आर्थिक विकास तथा SN बा 
गरीबी के खात्मे के लिए कारगर नीतियों को तैयार करने की थी। ब्र रा 


आजाद हिंदुस्तान ने इन चुनौतियों के आगे क्‍या रुख अपनाया? संविधान में तय किए गए / | 
विभिन्न लक्ष्यों को हासिल करने की दिशा में कहाँ तक सफलता मिली? इस पूरी किताब 





मेरे मन में हमेशा यह 
इच्छा रही कि एक 
टाइम-मशीन मिल जाए 


में इन्हीं सवालों को खँगालने की कोशिश की गई है। इस किताब में आजादी के बाद के तो मैं थोडा पीछे लौरँ 
दौर की भारतीय राजनीति की कथा लिखी गई है ताकि आप खुद इन जैसे बड़े सवालों के दोर 5 याज १८7 
अपने उत्तर तलाश पाने के काबिल हो सकें। शुरुआत के तीन अध्यायों में हम यह जानने के जश्न में शिरकत 
की कोशिश करेंगे कि ऊपर जिन तीन चुनौतियों का जिक्र किया गया है उनका आज्ञादी कारण लेकिन, यहाँ तो 
के बाद शुरुआती सालों में केसे सामना किया गया। _ मामला कुछ अलग ही 
नजर आ रहा है। 


आजादी के तुरंत बाद राष्ट्र-निर्माण की चुनौती सबसे प्रमुख थी। इस पहले अध्याय 
में हम इसी चुनौती पर ध्यान केंद्रित करेंगे। शुरुआत में उन घटनाओं की चर्चा की जाएगी 
जिन्होंने आजादी को एक संदर्भ प्रदान किया। इससे हमें यह समझने में मदद मिलेगी कि 
आजादी के समय राष्ट्रीय एकता और सुरक्षा का सवाल सबसे प्रमुख चुनौती के रूप में 
क्यों उभरा। इसके बाद हम यह देखेंगे कि भारत ने एक राष्ट्र के रूप में अपने को किस 
तरह एक साझे इतिहास तथा साझी नियति के फ़लक पर गढा। अगले दो अध्यायों में हम 
लोकतंत्र कायम करने और बराबरी तथा इंसाफ पर आधारित आर्थिक-विकास हासिल करने 
की चुनौतियों पर विचार करेंगे। 





REPUBLIC OF INDIA REPUBLIC OF INDIA 

INAUGURATION JAN 26॥950 INAUGURATION JAN 26/950 INAUGURATION JAN १८॥95०0 


यहा प्रदर्शित तीन डाक-टिकटों को प्रथम गणतंत्र दिवस, 26 जनवरी ।950, के अवसर पर जारी किया गया था। इन टिकटों पर छपे चित्र 
से आपको नए गणतंत्र के सामने खड़ी किन-किन चुनौतियों के बारे में जानकारी मिलती है? अगर आपको ।950 में इन डाक-टिकटों 
का डिजाइन तैयार करने के लिए कहा जाता तो आप इन टिकटों पर किस तरह के चित्र उकेरते? 

वो इंतज़ार था जिसका, ये वो सहर तो नहीं [ य च्य 7 5 
चले थे > यि कि; गिल जाएगी कहीं या वहीँ जन्म; विभाजन क बाद पाकिस्तान में ही रह 
फेज 2 «ही में तारों. की आखिरी मंजिल - वामपंथी रुझान के कारण उनका पाकिस्तानी शासन 

तो होगा RE गज का साहिल ८. चळे ; कशे फ़रियादी ', “दस्त-ए-सबा' तथा 
कहीं तो जाके रुवे ने ए-दिल? _ 'जिंदानामा” उनके प्रमुख कविता संग्रह हैं। बीसवीं 
- 4. अंधियारी सुबह, 2. आकाश, 3 जाम  श्नान्दी के दक्षिण एशियाई कवियों में फैज बहुत 
| ऊँचा स्थान रखते हैं। है. 










हमें बहुसंख्यक और अल्पसंख्यक समुदायों की इन जटिलताओं को दूर करने की भावना से 
काम करना चाहिए। बहुसंख्यक और अल्पसंख्यक-दोनों ही समुदायों में तरह-तरह के लोग 
शामिल हैं। अगर मुसलमान पठान, पंजाबी, शिया और सुन्नी आदि में बँटे हें तो हिंदू भी ब्राह्मण, 
वैष्णव, खत्री तथा बंगाली, मद्रासी आदि समुदायों में...। पाकिस्तान में आप आजाद हैं, आप अपने 
मंदिर में जाने के लिए आजाद हैं, आप अपनी मस्जिद में जाने या किसी भी अन्य पूजास्थल पर 
जाने के लिए आजाद हैं। आपके धर्म, आपकी जाति या विश्वास से राज्य को कुछ लेना-देना 
नहीं है। 

- 77 अगस्त, 7947 को कराची में, पाकिस्तान की संविधान सभा में अध्यक्षीय भाषण देते हुए 
मुहम्मद अली जिन्ना 

वारिस शाह से! 


आज वारिस शाह से कहती है-अपनी कब्र में से बोलो। 
और इश्क की किताब का कोई नया वर्क खोलो! 


पंजाब की एक बेटी रोई थी, तू ने उस की लंबी दास्तान लिखी 
आज लाखों बेटियाँ रो रही हैं वारिस शाह! तुम से कह रही हैं 


$ऐ के दोस्त, पंजाब की हालत देखो 


चौपाल लाशों से अटा पड़ा है, चनाब लहू से भर गया है 


अमृता प्रीतम (7979-2005) : पंजाबी भाषा 


जक ने क. देरियाओं धरती कह प है की प्रमुख कवयित्री और कथाकार, साहित्यिक 
रे यही पनी धर गा न उपलब्धियों के लिए साहित्य अकादमी, पदमश्री 
इस 02. ९. हल ज़हर फूट निकला है > ओर ज्ञानपीठ पुरस्कार से सम्मानित। विभाजन 


3. 


हर कहाँ तक आ पहुँचा! 





कहाँ तक आ पहुँची! और क 






_ देखो 


धक्के बाद दिल्ली में निवास। जीवन के अंतिम 
- समय तक पजाबी की साहित्यिक पत्रिका 





> जंगलो  अआअत्न लगी शी व. 
कहे ली < कहें! [गला न न गी नागमणि का सपादन। के 
> बाँसुरी जैसे एक नाग बना दी ~ 


अमृता प्रीतम: चुनी हुई कविताएँ (99 चौथा संस्करण, भारतीय ज्ञानपीठ ) 

भारत में मुसलमान अल्पसंख्यकों की तादाद इतनी ज्यादा हे कि वे चाहें तब भी यहाँ से कहीं और 
नहीं जा सकते। यह एक बुनियादी तथ्य है और इस पर कोई अँगुली नहीं उठाई जा सकती। पाकिस्तान 
चाहे जितना उकसावा दे या वहाँ के गैर-मुस्लिमों को अपमान और भय के चाहे जितने भी घूँट पीने 
पडे, हमें अपने अल्पसंख्यकों के साथ सभ्यता और शालीनता के साथ पेश आना है। लोकतांत्रिक 
शासन-व्यवस्था में हमें उन्हें नागरिक के अधिकार देने होंगे ओर उनकी रक्षा करनी होगी। अगर 

हम ऐसा करने में कामयाब नहीं होते तो यह एक नासूर बन जाएगा जो पूरी राज-व्यवस्था में ज़हर 
फैलाएगा और शायद उसको तबाह भी कर दे। 


- जवाहरलाल नेहरू, मुख्यसंत्रियो को एक पत्र में, 5 अक्तूबर ॥9४7 $७ र्त्र 

स्वतंत्र भारत मे राजनीति 


विभाजन : विस्थापन और पुनर्वास 


॥4-5 अगस्त ]947 को एक नहीं बल्कि दो राष्ट्र-भारत और पाकिस्तान-अस्तित्व में आए। 
ऐसा 'विभाजन' के कारण हुआ; ब्रिटिश इंडिया को ' भारत' और “पाकिस्तान' के रूप में बाँट 
दिया गया। आपने इतिहास की पाठ्यपुस्तकों में उस राजनीतिक घटनाक्रम के बारे में पढ़ा हे 
जिसके फलस्वरूप दोनों देशों के भू-भाग को रेखांकित करते हुए सीमा-रेखा खींच दी गई। 
मुस्लिम लीग ने 'द्वि-राष्ट्र सिद्धांत' की बात की थी। इस सिद्धांत के अनुसार भारत किसी एक 
कौम का नहीं बल्कि “हिंदू? और 'मुसलमान' नाम की दो कौमों का देश था और इसी कारण 
मुस्लिम लीग ने मुसलमानों के लिए एक अलग देश यानी पाकिस्तान की माँग की। कांग्रेस ने 
'द्वि-राष्ट्र सिद्धांत' तथा पाकिस्तान की माँग का विरोध किया। बहरहाल, सन्‌ [940 के दशक 
में राजनीतिक मोर्चे पर कई बदलाव आए; कांग्रेस और मुस्लिम लीग के बीच राजनीतिक 
प्रतिस्पर्धा तथा ब्रिटिश-शासन की भूमिका जैसी कई बातों का जोर रहा। नतीजतन, पाकिस्तान 
की माँग मान ली गई। 


विभाजन की प्रक्रिया 


फैसला हुआ कि अब तक जिस भू-भाग को 'इंडिया' के नाम से जाना जाता था उसे ' भारत' 
और 'पाकिस्तान' नाम के दो देशों के बीच बाँट दिया जाएगा। यह विभाजन दर्दनाक तो था 
ही, इस पर फेसला करना और अमल में लाना और भी कठिन था। तय किया गया कि 
धार्मिक बहुसंख्या को विभाजन का आधार बनाया जाएगा। इसके मायने यह थे कि जिन 
इलाकों में मुसलमान बहुसंख्यक थे वे इलाके “पाकिस्तान' के भू-भाग होंगे और शेष हिस्से 
' भारत' कहलाएँगे। 


यह बात थोडी आसान जान पडती है लेकिन असल में इसमें कई किस्म की दिक्कतें थीं। 
पहली बात तो यह कि “ब्रिटिश इंडिया' में कोई एक भी इलाका ऐसा नहीं था जहाँ मुसलमान 
बहुसंख्यक हों। ऐसे दो इलाके थे जहाँ मुसलमानों की आबादी ज़्यादा थी। एक इलाका पश्चिम में 
था तो दूसरा इलाका पूर्व में। ऐसा कोई तरीका न था कि इन दोनों इलाकों को जोड़कर एक जगह 
कर दिया जाए। इसे देखते हुए फैसला हुआ कि पाकिस्तान में दो इलाके शामिल होंगे यानी पश्चिमी 
पाकिस्तान ओर पूर्वी पाकिस्तान तथा इनके बीच में भारतीय भू-भाग का एक बड़ा विस्तार रहेगा। 
दूसरी बात यह कि मुस्लिम-बहुल हर इलाका पाकिस्तान में जाने को राजी हो, ऐसा भी नहीं था। 
खान अब्दुल गफ्फार खान पश्चिमोत्तर सीमाप्रांत के निर्विवाद नेता थे। उनकी प्रसिद्धि “सीमांत गाँधी ' 
के रूप में थी और वे 'द्वि-राष्ट्र सिद्धां' के एकदम खिलाफ़ थे। संयोग से, उनकी आवाज की 
अनदेखी की गई और “पश्चिमोत्तर सीमाप्रांत' को पाकिस्तान में शामिल मान लिया गया। 


तीसरी समस्या और भी विकट थी। “ब्रिटिश-इंडिया' के मुस्लिम-बहुल प्रांत पंजाब और 
बंगाल में अनेक हिस्से बहुसंख्यक गैर-मुस्लिम आबादी वाले थे। ऐसे में फ़ैसला हुआ कि इन 
दोनों प्रांतो में भी बँटवारा धार्मिक बहुसंख्यकों के आधार पर होगा और इसमें जिले अथवा 
उससे निचले स्तर के प्रशासनिक हलके को आधार माना जाएगा। 4-5 अगस्त ॥947 की 
मध्यरात्रि तक यह फैसला नहीं हो पाया था। इसका मतलब यह हुआ कि आजादी के दिन 
तक अनेक लोगों को यह पता नहीं था कि वे भारत में हैं या पाकिस्तान में। पंजाब और बंगाल 
का बँटवारा विभाजन की सबसे बडी त्रासदी साबित हुआ। 

राष्टू-निर्माण की चुनौतियाँ 


इसी समस्या से जुडी हुई चौथी और विभाजन की सबसे अबूझ कठिनाई ' अल्पसंख्यकों ' 
की थी। सीमा के दोनों तरफ़ ' अल्पसंख्यक' थे। जो इलाके अब पाकिस्तान में हैं वहाँ लाखों 
की संख्या में हिंदू और सिख आबादी थी। ठीक इसी तरह पंजाब और बंगाल के भारतीय 
भू-भाग में भी लाखों की संख्या में मुस्लिम आबादी थी। दिल्ली और उसके आस-पास के 
इलाकों में भी मुसलमानों की एक बड़ी आबादी थी। ये सब लोग एक तरह से साँसत में थे। 
इन लोगों ने पाया कि हम तो अपने ही घर में विदेशी बन गए। जिस जमीन पर वे और उनके 
पुरखे सदियों से आबाद रहे उसी जमीन पर वे 'विदेशी' बन गए थे। जैसे ही यह बात साफ़ 
हुई कि देश का बँटवारा होने वाला हे वैसे ही दोनों तरफ़ के अल्पसंख्यकों पर हमले होने 
लगे। कोई भी इस बात का अनुमान नहीं लगा सका था कि यह समस्या विकट रूप धारण 
करने जा रही है। इस कठिनाई से उबरने के लिए किसी के पास कोई योजना भी नहीं थी। 
शुरू-शुरू में लोग-बाग और नेता यही मानकर चल रहे थे कि हिंसा की घटनाएँ अस्थाई हें 
और जल्दी ही इनको काबू में कर लिया जाएगा। लेकिन, बडी जल्दी हिंसा नियंत्रण से बाहर 
हो गई। दोनों तरफ के अल्पसंख्यकों के पास एकमात्र रास्ता यही बचा था कि वे अपने-अपने 
घरों को छोड़ दें। कई बार तो उन्हे ऐसा चंद घंटों की मोहलत के भीतर करना पड़ा। 


विभाजन के परिणाम 


सन्‌ ।947 में बड़े पैमाने पर एक जगह की आबादी दूसरी जगह जाने को मजबूर हुई थी। 
आबादी का यह स्थानांतरण आकस्मिक, अनियोजित और त्रासदी से भरा था। मानव-इतिहास 
के अब तक ज्ञात सबसे बडे स्थानांतरणों में से यह एक था। धर्म के नाम पर एक समुदाय 

70 स्वतंत्र भारत में राजनीति 


शी के लोगों ने दूसरे समुदाय के लोगों को बेरहमी से मारा। लाहौर, 

मेहमाननवाजी- में कसर * अमृतसर और कलकत्ता जेसे शहर सांप्रदायिक अखाड़े में तब्दील 
डे भ ce हो गए। जिन इलाकों में ज्यादातर हिंदू अथवा सिख आबादी थी, 

ह्याने चलती न, को रोकललिया। गैर-मज ` उन इलाकों में मुसलमानों ने जाना छोड़ दिया। ठीक इसी तरह 

के लोगों को खींच-खींच के निकाला और तलवार .-..' मुस्लिम-बहुल आबादी वाले इलाकों से हिंदू और सिख भी नहीं 
तथा गोली से मौत के घाट उतार दिया। * गुजरते थे। 


„„ बाकी यात्रियों को हलवा, फल और दूध दिया गया। डा जोडने क 
आयोजकों के मुखिया ने कहा- “बहनो-भाइयो! लोग अपना घर-बार छोड़ने के लिए मजबूर हुए। वे सीमा 


E > के एक तरफ़ से दूसरी तरफ़ गए और इस क्रम में लोगों को 
. ट्रेन के आने को खबर देर से मिली। इसी ठ i दोनों ल 

0 ह आ योल बड़ी से बड़ी विपत्ति का सामना करना पड़ा। दोनों ही तरफ़ के 

ra, eS LAS g ` अल्पसंख्यक अपने घरों से भाग खडे हुए और अकसर अस्थाई तौर 


320७2: नाह क पर उन्हें शरणार्थी शिविरों में पनाह लेनी पड़ी। कल तक जो लोगों 
कै ~ सआदत हसन मंटो | का अपना वतन हुआ करता था, वहीं की पुलिस अथवा स्थानीय 
पल घो काहागी काया ए एफसी के हिंदी उरता मे लिया प्रशासन अब इन लोगों के साथ रुखाई का बरताव कर रहा था। 
~ गया एक अंश। लोगों को सीमा के दूसरी तरफ़ जाना पड़ा और ऐसा उन्हें हर हाल 


में करना था। अकसर लोगों ने पैदल चलकर यह दूरी तय की। 

सीमा के दोनों ओर हज़ारों की तादाद में औरतों को अगवा कर 

लिया गया। उन्हें जबरन शादी करनी पड़ी और अगवा करने वाले 
का धर्म भी अपनाना पड़ा। कई मामलों में यह भी हुआ कि खुद परिवार के लोगों ने अपने 
“कुल को इज्जत' बचाने के नाम पर घर की बहू-बेटियों को मार डाला। बहुत-से बच्चे अपने 
माँ-बाप से बिछड़ गए। जो लोग सीमा पार करने में किसी तरह सफल रहे उन्होंने पाया कि 
अब वे बेठिकाना हो गए हैं। इन लाखों 
शरणार्थियों के लिए देश को आजादी 
का मतलब था महीनों और कभी-कभी 
सालों तक किसी शरणार्थी शिविर में 
जिंदगी काटना। 


भारत और पाकिस्तान के लेखक, 
कवि तथा फिल्म-निर्माताओं ने अपने 
उपन्यास, लघुकथा, कविता और फिल्मों 
में इस मार-काट को नृशंसता का जिक्र 
किया; विस्थापन और हिंसा से पैदा दुखों 
को अभिव्यक्ति दी। विभाजन की विपदा 
का जिक्र करते हुए रचनाकारों ने अकसर 
वही जुमला इस्तेमाल किया जो इस विपत्ति 
को झेलने वाले 'बॅटवारे' का जिक्र करते 
हुए करते थे। इन सबों के लिए बँटवारे का 
मतलब था 'दिल के दो टुकड़े हो जाना 
“विभाजन' में सिर्फ़ संपदा, देनदारी और 


एंड लाले 

साभारः नेहरू मेमोरियल 

राष्टू-निर्माण की चुनौतियाँ 


परिसंपत्तियों का ही बँटवारा नहीं हुआ। इस 'विभाजन' 
में दो समुदाय जो अब तक पड़ोसियों की भाँति रहते 
आ रहे थे, हिंसक अलगाव का शिकार हुए। 


वित्तीय संपदा के साथ-साथ टेबुल, कुसी, 
टाईपराइटर और पुलिस के वाद्ययंत्रों तक का बँटवारा 
हुआ था। सरकारी और रेलवे के कर्मचारियों का भी 
बँटवारा हुआ। अब तक साथ-साथ रहते आए दो 
समुदायों का यह एक हिंसक और भयावह विभाजन 
था। अनुमान किया जाता है कि विभाजन के कारण 
80 लाख लोगों को अपना घर-बार छोड़कर सीमा-पार 
जाना पड़ा। विभाजन की हिंसा में तकरीबन पाँच से 
दस लाख लोगों ने अपनी जान गाँवाई। 


प्रशासनिक मुश्किल और वित्तीय कठिनाई के 
अतिरिक्त विभाजन के साथ कुछ और ज्यादा गहरे मुद्दे 
जुडे हुए थे। भारत के नेता द्वि-राष्ट्र सिद्धांत में यकीन 
नहीं करते थे। बहरहाल, विभाजन तो धर्म के आधार 
पर ही हुआ था। क्या इस वजह से भारत अपने-आप 
एक हिंदू राष्ट्र बन गया? विभाजन के दौरान बड़ी 
संख्या में मुस्लिम आबादी पाकिस्तान चली गई। इसके 
बावजूद 95 के वक्‍त भारत को कुल आबादी में 
2 फीसदी मुसलमान थे। एसे में सवाल यह था कि 
भारत अपने मुसलमान नागरिकों तथा दूसरे धार्मिक 
अल्पसंख्यकों मसलन सिख, ईसाई, जैन, बौद्ध, पारसी 
और यहूदियों के साथ क्या बरताव करे? बँटवारे के 
कारण हिंदू और मुसलमानों के बीच तनाव पहले से 
ही कायम था। 


इन संघर्षा के साथ प्रतिस्पर्धी राजनीतिक हित जुड़े 
थे। मुस्लिम लीग का गठन मुख्य रूप से औपनिवेशिक 
भारत में मुसलमानों के हितों को रक्षा के लिए हुआ 
था। मुस्लिम लीग मुसलमानों के लिए अलग राष्ट्र को 
माँग करने के एतबार से अग्रणी थी। ठीक इसी तरह 
कुछ और संगठन भी थे जो भारत को हिंदू राष्ट्र बनाने 
के लिए हिंदुओं को लामबंद करने की कोशिश में लगे 
थे। बहरहाल, भारत की कौमी सरकार के अधिकतर 
नेता सभी नागरिकों को समान दर्जा देने के हामी थे 
चाहे नागरिक किसी भी धर्म का हो। वे भारत को 
एक ऐसे राष्ट्र के रूप में नहीं देखना चाहते थे जहाँ 
किसी एक धर्म के अनुयायियों को दूसरे धर्मावलंबियों 


सिने-संसार 






















सलीम मिर्जा आगरा में रहते हैं और जूते का 
व्यवसाय करते हैं। विभाजन के बाद सलीम 
अपने ही लोगों के बीच अजनबी बन जाते 
हैं। विभाजन के बाद बदले माहौल में सलीम 
अपने आसपास की दुनिया से संबंध नहीं बिठा 
पाते। धीरे-धीरे उनका व्यवसाय भी चौपट होने 
लगता है। देश के दूसरी तरफ़ से आया एक 
शरणार्थी परिवार उनके पुश्तैनी मकान पर कब्जा 
कर लेता है। घटनाओं को इस गहमागहमी में 
सलीम की बेटी मौत को गले लगा लेती है। 
लेकिन सलीम फिर भी उम्मीद नहीं छोड़ते। उन्हें 
यकीन है कि हालात दुबारा सामान्य हो जाएँगे। 



















सलीम की इस सोच से उनके परिवार वाले ही 
इत्तेफाक नहीं रखते। परिवार के कई सदस्यों 
ने पाकिस्तान जाने का फैसला कर लिया 
है। सलीम पाकिस्तान जाने की विवशता और 
भारतीय रहने की इच्छा के बीच फँस गए हैं। 
कहानी में सलीम के सामने एक निर्णायक 
क्षण आता हे जब वह छात्रों के एक जत्थे को 
सड़क से गुजरता हुआ देखते हैं। आंदोलनकारी 
छात्र, सरकार से बेहतर सुविधाओं की माँग कर 
रहे हैं। छात्रों के इस जत्थे में सलीम का बेटा 
सिकंदर भी शामिल है। आपकी राय में मिर्जा 
सलीम का फिल्म के अत में क्या रुख रहा 
होगा? ऐसी परिस्थितियों में आप क्या करते? 


वर्ष : ।973 

निर्देशक : एम.एस. सथ्यु 

पटकथा : कैफ़ी आजमी 

अभिनय : बलराज साहनी, जलाल आगा, 
फ़ारूख शेख, गीता सिद्धार्थ 

महात्मा गाँधी की शहादत 


महात्मा गाँधी ने |5 अगस्त, ।947 के दिन आजादी के किसी भी जश्न में भाग नहीं लिया। वे 
कोलकाता के उन इलाकों में डेरा डाले हुए थे जहाँ हिंदुओं और मुसलमानों के बीच भयंकर दंगे 
हुए थे। सांप्रदायिक हिंसा से उनके मन पर गहरी चोट लगी थी। यह देखकर उनका दिल टूट 
चुका था कि 'अहिंसा' और 'सत्याग्रह' के जिन सिद्धांतों के लिए वे आजीवन समर्पित भाव से 
काम करते रहे वे ही सिद्धांत इस कठिन घडी में लोगों को एकसूत्र में पिरो सकने में नाकामयाब 
हो गए थे। गाँधीजी ने हिंदुओं और मुसलमानों से जोर देकर कहा कि वे हिंसा का रास्ता छोड़ 
दें। कोलकाता में गाँधी की मौजूदगी से हालात बड़ी हद तक सुधर चले थे और आजादी का 
जश्न लोगों ने सांप्रदायिक सद्भाव के जज्बे से मनाया। लोग सड्कां पर पूरे हर्षाल्लास के साथ 
नाच रहे थे। गाँधी की प्रार्थना-सभा में बड़ी संख्या में लोग जुटते थे। बहरहाल, यह स्थिति 
ज्यादा दिनों तक कायम नहीं रही। हिंदुओं और मुसलमानों के बीच दंगे एक बार फिर से भड़क 
उठे और गाँधीजी अमन कायम करने के लिए 'उपवास' पर बैठ गए। 

अगले महीने गाँधीजी दिल्ली पहुँचे। दिल्ली में भी बड़े पेमाने पर हिंसा हुई थी। गाँधीजी दिल 
से चाहते थे कि मुसलमानों को भारत में गरिमापूर्ण जीवन मिले और उन्हें बराबर का नागरिक 
माना जाए। इस बात को सुनिश्चित करने के लिए वे बड़े चिंतित थे। भारत और पाकिस्तान 
के आपसी संबंधों को लेकर भी उनके मन में गहरी चिंताएँ थीं। उन्हें लग रहा था कि भारत 
की सरकार पाकिस्तान के प्रति अपनी वित्तीय वचनबद्धताओं को पूरा नहीं कर रही है। इस 
बात से वे नाखुश थे। इन सारी बातों को सोचकर उन्होंने 948 की जनवरी में एक बार 
फिर 'उपवास' रखना शुरू किया। यह उनका अंतिम 'उपवास' साबित हुआ। कोलकाता को 
ही तरह दिल्ली में भी उनके 'उपवास' का जादुई असर हुआ। सांप्रदायिक तनाव और हिंसा 
में कमी हुई। दिल्‍ली और उसके आस-पास के इलाके के मुसलमान सुरक्षित अपने घरों में 
लौटे। भारत की सरकार पाकिस्तान को उसका देय चुकाने पर राजी हो गई। 

बहरहाल, गाँधीजी के कामों से हर कोई खुश हो, ऐसी बात नहीं थी। हिंदू और मुसलमान 
दोनों ही समुदायों के अतिवादी अपनी स्थिति के लिए गाँधीजी पर दोष मढ़ रहे थे। जो लोग 
चाहते थे कि हिंदू बदला लें अथवा भारत भी उसी तरह सिर्फ़ हिंदुओं का राष्ट्र बने जैसे 
पाकिस्तान मुसलमानों का राष्ट्र बना था-वे गाँधीजी को खासतौर पर नापसंद करते थे। इन 
लोगों ने आरोप लगाया कि गाँधीजी मुसलमानों और पाकिस्तान के हित में काम कर रहे हैं। 
गाँधीजी मानते थे कि ये लोग गुमराह हैं। उन्हें इस बात का पक्का विशवास था कि भारत को 
सिर्फ हिंदुओं का देश बनाने को कोशिश की गई तो भारत बर्बाद हो जाएगा। हिंदु-मुस्लिम 
एकता के उनके अडिग प्रयासों से अतिवादी हिंदू इतने नाराज थे कि उन्होंने कई दफे गाँधीजी 
को जान से मारने की कोशिश की। इसके बावजूद गाँधीजी ने सशस्त्र सुरक्षा हासिल करने 
से मना कर दिया और अपनी प्रार्थना-सभा में हर किसी से मिलना जारी रखा। आखिरकार, 
30 जनवरी ।948 के दिन ऐसा ही एक हिंदू अतिवादी नाथूराम विनायक गोडसे, गाँधीजी की 
संध्याकालीन प्रार्थना के समय उनकी तरफ़ चलता हुआ नजदीक पहुँच गया। उसने गाँधीजी 
पर तीन गोलियाँ चलाई और गाँधीजी को तत्क्षण मार दिया। इस तरह न्याय और सहिष्णुता 
को आजीवन समर्पित एक आत्मा का देहावसान हुआ। 

गाँधीजी की मौत का देश के सांप्रदायिक माहौल पर मानो जादुई असर हुआ। विभाजन से 
जुड़ा क्रोध और हिंसा अचानक ही मंद पड़ गए। भारत सरकार ने सांप्रदायिक हिंसा फैलाने 
वाले संगठनों की मुश्के कस दीं। राष्ट्रीय स्वयंसेवक संघ जैसे संगठनों को कुछ दिनों तक 
प्रतिबंधित कर दिया गया। सांप्रदायिक राजनीति का जोर लोगों में घटने लगा। 

स्वतंत्र भारत में राजनीति 


के ऊपर वरीयता दी जाए अथवा किसी एक धर्म के विश्‍वासियों के मुकाबले बाकियों को 
हीन समझा जाता हो। वे मानते थे कि नागरिक चाहे जिस धर्म को माने, उसका दर्जा बाकी 
नागरिकों के बराबर ही होना चाहिए। नागरिकता की कसौटी धर्म को नहीं बनाया जाना चाहिए। 
हमारे नेतागण धर्मनिरपेक्ष राज्य के आदर्श के हिमायती थे। उनके इस आदर्श की अभिव्यक्ति 
भारतीय संविधान में हुई। 





रजवाड़ों का विलय 


ब्रिटिश इंडिया दो हिस्सों में था। एक हिस्से में ब्रिटिश प्रभुत्व वाले भारतीय प्रांत थे तो दूसरे 
हिस्से में देसी रजवाडे। ब्रिटिश प्रभुत्व वाले भारतीय प्रांतों पर अंग्रेजी सरकार का सीधा नियंत्रण 
था। दूसरी तरफ छोटे-बडे आकार के कुछ और राज्य थे। इन्हें रजवाड़ा कहा जाता था। रजवाड़ों 
पर राजाओं का शासन था। राजाओं ने ब्रिटिश-राज की अधीनता या कहें कि सर्वोच्च सत्ता 
स्वीकार कर रखी थी और इसके अंतर्गत वे अपने राज्य के घरेलू मामलों का शासन चलाते थे। 
अंग्रेजी प्रभुत्व के अतर्गत आने वाले भारतीय साम्राज्य के एक-तिहाई हिस्से में रजवाडे कायम 
थे। प्रत्येक चार भारतीयों में से एक किसी न किसी रजवाड़े को प्रजा था। 


समस्या 


आजादी के तुरंत पहले अंग्रेजी-शासन ने घोषणा की कि भारत पर ब्रिटिश-प्रभुत्व के साथ ही 
रजवाडे भी ब्रिटिश-अधीनता से आजाद हो जाएँगे। इसका मतलब यह था कि सभी रजवाडे 
(रजवाडों की संख्या 565 थी) ब्रिटिश-राज की समाप्ति के साथ ही कानूनी तौर पर आज़ाद 
हो जाएँगे। अंग्रेजी-राज का नजरिया यह था कि रजवाडे अपनी मर्जी से चाहें तो भारत या 
पाकिस्तान में शामिल हो जाएँ या फिर अपना स्वतंत्र अस्तित्व बनाएँ रखें। भारत अथवा 
पाकिस्तान में शामिल होने या स्वतंत्र हैसियत बनाए रखने का फ़ेसला रजवाड़ों की प्रजा को 
नहीं करना था। यह फ़ेसला लेने का अधिकार राजाओं को दिया गया था। यह अपने आप में 
बडी गंभीर समस्या थी और इससे अखंड भारत के अस्तित्व पर ही खतरा मँडरा रहा था। 

हम भारत के इतिहास के 
एक यादगार मुकाम पर खड़े 
हैं। साथ मिलकर चलें तो 
देश को हम महानता की नयी 
बुलादियों तक पहुँचा सकते है, 
जबकि एकता के अभाव में 
हम अप्रत्याशित विपदाओं के 
घेरे में होगे। में उम्मीद करता 
हूँ कि भारत की रियासतें इस 
बात को पूरी तरह से समझेंगी 
कि अगर हमने सहयोग नहीं 
किया और सर्व-सामान्य की 
भलाई यें साथ मिलकर कदम 
नहीं बढ़ाया तो अराजकता और 
अव्यवस्था हम में से सबको 
चाहे कोई छोटा हो या बड़ा, 
घेर लेगी और हमें बर्बादी की 
तरफ ले जाएगी... 


JJ 





सरदार पटेल 
रियासतों के शासकों को एक 
पत्र में (।947) 





स्वतंत्र भारत में राजनीति 


समस्या ने जल्दी ही अपने तेवर दिखाने शुरू किए। सबसे पहले त्रावणकोर के राजा 
ने अपने राज्य को आजाद रखने की घोषणा की। अगले दिन हैदराबाद के निजाम ने ऐसी 
ही घोषणा को। कुछ शासक मसलन भोपाल के नवाब संविधान-सभा में शामिल नहीं 
होना चाहते थे। रजवाडों के शासकों के रवैये से यह बात साफ़ हो गई कि आजादी के 
बाद हिंदुस्तान कई छोटे-छोटे देशों की शक्ल में बँट जाने वाला है। लोकतंत्र का भविष्य 
अंधकारमय जान पड़ रहा था। भारतीय स्वतंत्रता संग्राम का लक्ष्य एकता और आत्मनिर्णय 
के साथ-साथ लोकतंत्र का रास्ता अख्तियार करना था। इसे देखते हुए यह स्थिति अपने 
आप में बडी विचित्र थी। अधिकतर रजवाडो में शासन अलोकतात्रिक रीति से चलाया 
जाता था और रजवाडों के शासक अपनी प्रजा को लोकतांत्रिक अधिकार देने के लिए 
तैयार नहीं थे। 


सरकार का नजरिया 


छोटे-बड़े विभिन्न आकार के देशों में बँट जाने की इस संभावना के विरुद्ध अंतरिम 
सरकार ने कडा रुख अपनाया। मुस्लिम लीग ने भारतीय राष्ट्रीय कांग्रेस के इस कदम 
का विरोध किया। लीग का मानना था कि रजवाडो को अपनी मनमर्जी का रास्ता चुनने 
के लिए छोड दिया जाना चाहिए। रजवाड़ों के शासकों को मनाने-समझाने में सरदार 
पटेल ने ऐतिहासिक भूमिका निभाई और अधिकतर रजवाडों को उन्होंने भारतीय संघ में 
शामिल होने के लिए राजी कर लिया। आज यह आसान जान पड़ सकता है लेकिन अपने 
आप में यह बड़ा जटिल काम था। इसके लिए बड़ी चतुराई और युक्तिपूर्ण पहलकदमी 
की जरूरत थी। मिसाल के तौर पर आज के उड़ीसा में ही तब 26 और छत्तीसगढ में 
।5 छोटे-छोटे रजवाडे थे। सौराष्ट्र में [4 बडे और ।।9 छोटे रजवाडे और अन्य अनेक 
प्रशासनिक तंत्र थे। 


देसी रजवाड़ों को इस चर्चा से तीन बातें सामने आती हैं। पहली बात तो यह कि अधिकतर 
रजवाड़ों के लोग भारतीय संघ में शामिल होना चाहते थे। दूसरी बात यह कि भारत सरकार 
का रुख लचीला था और वह कुछ इलाकों को स्वायत्तता देने के लिए तैयार थी जेसा कि 
जम्मू-कश्मीर में हुआ। भारत सरकार ने विभिन्नताओं को सम्मान देने और विभिन्न क्षेत्रों की 
माँगों को संतुष्ट करने के लिए यह रुख अपनाया था। तीसरी बात, विभाजन की पृष्ठभूमि में 
विभिन्न इलाकों के सीमांकन के सवाल पर खींचतान जोर पकड़ रही थी और ऐसे में देश की 
क्षेत्रीय अखंडता-एकता का सवाल सबसे ज्यादा अहम हो उठा था। 


शांतिपूर्ण बातचीत के जरिए लगभग सभी रजवाडे जिनकी सीमाएँ आजाद हिंदुस्तान 
को नयी सीमाओं से मिलती थीं, 5 अगस्त ।947 से पहले ही भारतीय संघ मे 
शामिल हो गए। अधिकतर रजवाड़ों के शासकों ने भारतीय संघ में अपने विलय के 
एक सहमति-पत्र पर हस्ताक्षर किए। इस सहमति-पत्र को ' इंस्ट्रमेंट ऑफ एक्सेशन' कहा 
जाता है। इस पर हस्ताक्षर का अर्थ था कि रजवाडे भारतीय संघ का अंग बनने के लिए सहमत 
हैं। जूनागढ़, हैदराबाद, कश्मीर और मणिपुर की रियासतों का विलय बाकियों की तुलना 
में थोड़ा कठिन साबित हुआ। इस अध्याय में हम हैदराबाद और मणिपुर की रियासतों 
के विलय के मामले पर गौर करेंगे। कश्मीर के विलय के बारे में आप अध्याय 8 
में पढेंगे। 

हैदराबाद के निजाम के साथ सरदार पटेल 


हैदराबाद 


हैदराबाद की रियासत बहुत बड़ी थी। यह रियासत चारों तरफ़ से हिंदुस्तानी 
इलाके से घिरी थी। पुराने हैदराबाद के कुछ हिस्से आज के महाराष्ट्र तथा 
कर्नाटक में और बाकी हिस्से आंध्रप्रदेश में हैं। हैदराबाद के शासक को “निज्ञाम' 
कहा जाता था और वह दुनिया के सबसे दौलतमंद लोगों में शुमार किया जाता 
था। निजाम चाहता था कि हैदराबाद की रियासत को आजाद रियासत का दर्जा 
दिया जाए। निजाम ने सन्‌ 947 के नवंबर में भारत के साथ यथास्थिति बहाल 
रखने का एक समझौता किया। यह समझौता एक साल के लिए था। इस बीच 
भारत सरकार से हैदराबाद के निजाम की बातचीत जारी रही। 


इसी दौरान हैदराबाद की रियासत के लोगों के बीच निजाम के शासन के 
खिलाफ़ एक आंदोलन ने जोर पकड़ा। तेलंगाना इलाके के किसान निजाम के 
दमनकारी शासन से खासतौर पर दुखी थे। वे निज्ञाम के खिलाफ़ उठ खडे हुए। 
महिलाएँ निज्ञाम के शासन में सबसे ज्यादा जुल्म का शिकार हुई थीं। महिलाएँ 
भी बड़ी संख्या में इस आंदोलन से आ जुड़ीं। हैदराबाद शहर इस आंदोलन का 
गढ़ बन गया। कम्युनिस्ट और हैदराबाद कांग्रेस इस आंदोलन की अग्रिम पंक्ति 
में थे। आंदोलन को देख निजाम ने लोगों के खिलाफ़ एक अद्ध-सैनिक बल 
रवाना किया। इसे रजञाकार कहा जाता था। रजाकार अव्वल दर्जे के सांप्रदायिक 
और अत्याचारी थे। रजाकारों ने गैर-मुसलमानों को खासतौर पर अपना निशाना 

डं वल्लभभाई पटेल 
(॥875-950 ) : आजादी के 
* आंदोलन के नेता; कांग्रेस के नेता; 
- महात्मा गाँधी के अनुयायी; स्वतंत्र 
- भारत के उप-प्रधानमंत्री और प्रथम 
- गृहमंत्री; देसी रियासतों को भारत 
« संघ में मिलाने में महत्त्वपूर्ण भूमिका; | 
* मौलिक अधिकार, अल्पसंख्यक, 
१ प्रांतीय संविधान आदि से संबंधित. ॥ 
_ संविधान सभा को महत्त्वपूर्ण समितियों & 
- के सदस्य। 





६: 





मैं सोचता हूँ कि 
आखिर उन सैकड़ों 
राजा-रानी, राजकुमार 
और राजकुमारियों 
का क्या हुआ होगा। 
आखिर आम नागरिक 
बनने के बाद उनका 
जीवन केसा रहा 
होगा? 






यह कार्टून रजवाडों 
को जनता और वहाँ 
के शासकों के आपसी 
संबंधों पर टिप्पणी करता 
है। पटेल रजवाड़ों की 
समस्या को जिस ढंग 
से हल करना चाहते थे 
उसको भी एक झलक 
इस कार्टून में देखी जा 
सकती है। 





स्वतंत्र भारत में राजनीति 


बनाया। रजाकारों ने लूटपाट मचायी और हत्या तथा बलात्कार पर उतारू हो गए। ।948 के 
सितंबर में भारतीय सेना, निजाम के सैनिकों पर काबू पाने के लिए हैदराबाद आ पहुँची। कुछ 
रोज तक रुक-रुक कर लड़ाई चली और इसके बाद निजाम ने आत्मसमर्पण कर दिया। निजाम 
के आत्मसमर्पण के साथ ही हैदराबाद का भारत में विलय हो गया। 


मणिपुर 


आजादी के चंद रोज पहले मणिपुर के महाराजा बोधचद्र सिंह ने भारत सरकार के साथ भारतीय 
संघ में अपनी रियासत के विलय के एक सहमति-पत्र पर हस्ताक्षर किए थे। इसको एवज में 
उन्हें यह आश्वासन दिया गया था कि मणिपुर को आंतरिक स्वायत्तता बरकरार रहेगी। जनमत 
के दबाव में महाराजा ने [948 के जून में चुनाव करवाया और इस चुनाव के फलस्वरूप 
मणिपुर की रियासत में संवैधानिक राजतंत्र कायम हुआ। मणिपुर भारत का पहला भाग है जहाँ 
सार्वभौम वयस्क मताधिकार के सिद्धांत को अपनाकर चुनाव हुए। 


मणिपुर को विधानसभा में भारत में विलय के सवाल पर गहरे मतभेद थे। मणिपुर को 
कांग्रेस चाहती थी कि इस रियासत को भारत में मिला दिया जाए जबकि दूसरी राजनीतिक 
पार्टियाँ इसके खिलाफ़ थीं। मणिपुर को निर्वाचित विधानसभा से परामर्श किए बगैर भारत 
सरकार ने महाराजा पर दबाव डाला कि वे भारतीय संघ में शामिल होने के सम झौते पर 
हस्ताक्षर कर दें। भारत सरकार को इसमें सफलता मिली। मणिपुर में इस कदम को लेकर लोगों 
में क्रोध और नाराजगी के भाव पैदा हुए। इसका असर आज तक देखा जा सकता है। 





(st , ना! उठिए मत महाराज! मुझे 
बस ये दे दीजिए। इसी से काम 
हो जाएगा। 


इंडिया 


“~ 


साभारः आर.के. लक्ष्मण, टाइम्स आफ 

राष्टू-निर्माण की चुनौतियाँ 


राज्यों का पुनर्गठन 

बँटवारे और देसी रियासतों के विलय के साथ ही राष्ट्र-निर्माण की प्रक्रिया का अंत नहीं 
हुआ। भारतीय प्रांतों की आंतरिक सीमाओं को तय करने की चुनौती अभी सामने थी। यह 
महज प्रशासनिक विभाजन का मामला न था। प्रांतों की सीमाओं को इस तरह तय करने की 
चुनौती थी कि देश की भाषाई और सांस्कृतिक बहुलता की झलक मिले, साथ ही राष्ट्रीय 
एकता भी खंडित न हो। 


औपनिवेशिक शासन के समय प्रांतों की सीमाएँ प्रशासनिक सुविधा के लिहाज से तय की 
गई थीं या ब्रिटिश सरकार ने जितने क्षेत्र को जीत लिया हो उतना क्षेत्र एक अलग प्रांत मान 
लिया जाता था। प्रांतो की सीमा इस बात से भी तय होती थी कि किसी रजवाडे के अंतर्गत 
कितना इलाका शामिल हे। 


हमारी राष्ट्रीय सरकार ने ऐसे सीमांकन को बनावटी मानकर खारिज कर दिया। उसने भाषा 
के आधार पर राज्यों के पुनर्गठन का वायदा किया। सन्‌ ।920 में कांग्रेस का नागपुर अधिवेशन 
हुआ था। दरअसल, इसके बाद से ही इस सिद्धांत को भारतीय राष्ट्रीय कांग्रेस ने मान लिया 
था कि राज्यों का पुनर्गठन भाषा के आधार पर होगा। अनेक प्रांतीय कांग्रेस-समितियों को 
भाषाई इलाके के आधार पर बनाया गया था और ये समितियाँ ब्रिटिश इंडिया के प्रशासनिक 
विभाजन को अपने कामकाज में नहीं बरतती थीं। 


आजादी और बँटवारे के बाद स्थितियाँ बदलीं। हमारे नेताओं को चिंता हुई कि अगर भाषा 
के आधार पर प्रांत बनाए गए तो इससे अव्यवस्था फैल सकती हे तथा देश के टूटने का 
खतरा पैदा हो सकता है। हमारे नेताओं को यह भी लग रहा था कि भाषावार राज्यों के गठन 
से दूसरी सामाजिक-आर्थिक चुनौतियों से ध्यान भटक सकता है जबकि देश इन चुनौतियों की 
चपेट में है। केंद्रीय नेतृत्व ने इस मसले को स्थगित करने का फैसला किया। रजवाडों का 
मसला अभी हल नहीं हुआ था। बँटवारे की यादें अभी ताजा थीं 


केंद्रीय नेतृत्व के इस फ़ैसले को स्थानीय नेताओं और लोगों ने चुनौती दी। पुराने मद्रास 
प्रांत के तेलुगु-भाषी क्षेत्रों में विरोध भड़क उठा। पुराने मद्रास प्रांत में आज के तमिलनाडु 
और आंध्र प्रदेश शामिल थे। इसके कुछ हिस्से मौजूदा केरल एवं कर्नाटक में भी हैं। विशाल 
आंध्र आंदोलन (आश्र प्रदेश नाम से अलग राज्य बनाने के लिए चलाया गया आंदोलन) ने 
माँग की कि मद्रास प्रांत के तेलुगुभाषी इलाकों को अलग करके एक नया राज्य आंध्र प्रदेश 
बनाया जाए। तेलुगु-भाषी क्षेत्र की लगभग सारी राजनीतिक शक्तियाँ मद्रास प्रांत के भाषाई 
पुनर्गठन के पक्ष में थीं। 


केंद्र सरकार 'हाँ-ना' की दुविधा में थी और उसकी इस मनोदशा से इस आंदोलन 
ने जोर पकड़ा। कांग्रेस के नेता और दिग्गज गाँधीवादी, पोट्टी श्रीरामुलु, अनिश्चितकालीन 
भूख-हड्ताल पर बैठ गए। 56 दिनों की भूख-हड्ताल के बाद उनकी मृत्यु हो गई। इससे 
बड़ी अव्यवस्था फैली और आंध्र प्रदेश में जगह-जगह हिंसक घटनाएँ हुई। लोग बड़ी संख्या 
में सड़कों पर निकल आए। पुलिस फायरिंग में अनेक लोग घायल हुए या मारे गए। मद्रास में 
अनेक विधायकों ने विरोध जताते हुए अपनी सीट से इस्तीफा दे दिया। आखिरकार 952 के 
दिसंबर में प्रधानमंत्री ने आंध्र प्रदेश नाम से अलग राज्य बनाने की घोषणा को। 

... यादि प्रातो का 


गठन भाषावार हुआ तो क्षेत्रीय 
भाषाओं का ज़ोर बढ़ेगा। 
हिंदुस्तानी को सभी प्रातों में 
शिक्षा का माध्यम बनाने का 
कोई अर्थ न रह जाएगा ओर 
अग्रेजी को इस उद्देश्य के 
लिए इस्तेमाल करना तो ओर 


भी व्यर्थ 3 3 
महात्मा गाँधी 
जनवरी ।948 

राज्यों के पुनर्गठन के बाद 









नोट: 

bps के भारत का प्रशासनिक मानचित्र-967 

हिसाब से बनाया गया 

भारत का मानचित्र प 

नहीं है। इसमें हिमाचल 

दिखाई गई भारत को पश्चिमी प्रदेश चीन 

अंतर्राष्ट्रीय सीमा रेखा पाकिस्तान श्र 

को प्रामाणिक सीमा ;, दे 

रेखा न माना जाए। ६ सिक्किम पकड } 
नेपाल ९५१ ,- |. ~ द ^ 

=, नज भूटान ५ € 


$, शत 


मध्य प्रदेश 





अरब सागर 


रति की ह. 
खाडी AS 
| र.» 
| 
अंडमान और 
निकोबार /”, 
द्वीपसमूह 
9 
\/ 
९० 


मानचित्र को ध्यान से देखें और निम्नलिखित प्रश्नों का उत्तर दें: 

।. स्वतंत्र राज्य बनने से पहले निम्नलिखित राज्य किन मूल राज्यों के अंग थे? 
(क) गुजरात (ख) हरियाणा 
(ग) मेघालय (घ) छत्तीसगढ़ 

2. देश के विभाजन से प्रभावित दो राज्यों के नाम बताएँ? 
दो ऐसे राज्यों के नाम बताएँ जो पहले संघ-शासित राज्य थे? 

साभार : शंकर 


४३ &७(५५९७/१ 


'स्ट्गल फॉर सरवाइवल' (26 जुलाई ।953) शीर्षक यह कार्टून उस दौर के माहौल को दर्शाता है जब राज्यों को भाषाई आधार 
पर गठित करने की माँग जोर पकड रही थी। 





आंध्र के गठन के साथ ही देश के दूसरे हिस्सों में भी भाषाई आधार पर 
राज्यों को गठित करने का संघर्ष चल पड़ा। इन संघर्षों से बाध्य होकर केंद्र 
सरकार ने 953 में राज्य पुनर्गठन आयोग बनाया। इस आयोग का काम राज्यों 
के सीमांकन के मामले पर गौर करना था। इसने अपनी रिपोर्ट में स्वीकार 
किया कि राज्यों की सीमाओं का निर्धारण वहाँ बोली जाने वाली भाषा के 
आधार पर होना चाहिए। इस आयोग की रिपोर्ट के आधार पर 956 में राज्य 
पुनर्गठन अधिनियम पास हुआ। इस अधिनियम के आधार पर [4 राज्य और 
6 केंद्र-शासित प्रदेश बनाए गए। 





है न दिलचस्प बात? नेहरू और बाकी नेता बडे लोकप्रिय थे तो भी 


+ 


भाषाई राज्य को माँग को लेकर लोग उनकी इच्छा के विरुद्ध आंदोलन 
करने से नहीं हिचकिचाए। 








2020-2 





22 


# 

«८. 
F 

SN 
रभ 


व 


APIS 


०. ५ 





स्वतंत्र भारत में राजनीति 


साभार: शंकर 


'कोक्सिंग द जेनी' (5 फरवरी, 956) शीर्षक इस कार्टून में राज्य पुनर्गठन आयोग को भाषाई विवाद को सुलझाने की क्षमता पर 


सवाल उठाया गया हे। 





आजादी के बाद के शुरुआती सालों में एक बडी चिंता यह थी कि 
अलग राज्य बनाने की माँग से देश की एकता पर आँच आएगी। आशंका 
थी कि नए भाषाई राज्यों में अलगाववाद की भावना पनपेगी और नव-निर्मित 
भारतीय राष्ट्र पर दबाव बढेगा। जनता के दबाव में आखिरकर नेतृत्व ने 
भाषा के आधार पर राज्यों के पुनर्गठन का मन बनाया। उम्मीद थी कि 
अगर हर इलाके के क्षेत्रीय और भाषाई दावे को मान लिया गया तो बँटवारे 
और अलगाववाद के खतरे में कमी आएगी। इसके अलावा क्षेत्रीय माँगों को 
मानना और भाषा के आधार पर नए राज्यों का गठन करना एक लोकतांत्रिक 
कदम के रूप में भी देखा गया। 


भाषावार राज्यों के पुनर्गठन की घटना को आज 50 साल से भी अधिक 
समय हो गया। हम कह सकते हैं कि भाषाई राज्य तथा इन राज्यों के गठन 
के लिए चले आंदोलनों ने लोकतांत्रिक राजनीति तथा नेतृत्व की प्रकृति को 
बुनियादी रूपों में बदला है। राजनीति और सत्ता में भागीदारी का रास्ता अब 
एक छोटे-से आग्रेजीभाषी अभिजात तबके के लिए ही नहीं, बाकियों के 
लिए भी खुल चुका था। भाषावार पुनर्गठन से राज्यों के सीमांकन के लिए 

एक समरूप आधार भी मिला। बहुतों की आशंका के विपरीत इससे देश नहीं टूटा। इसके 
विपरीत देश की एकता और ज़्यादा मज़बूत हुई। सबसे बड़ी बात यह कि भाषावार राज्यों के 
पुनर्गठन से विभिन्नता के सिद्धांत को स्वीकृति मिली। जब हम कहते हैं कि भारत ने लोकतंत्र 
अपनाया है तो इसका सीधा-सा मतलब इतना भर नहीं होता कि भारत में लोकतांत्रिक संविधान 
पर अमल होता है अथवा भारत में चुनाव करवाए जाते हैं। भारत के लोकतांत्रिक होने का एक 
वृहत्तर अर्थ है। लोकतंत्र को चुनने का अर्थ था विभिन्नताओं को पहचानना और उन्हें स्वीकार 
करना। साथ ही, यह मानकर चलना कि विभिन्नताओं में आपसी विरोध भी हो सकते हैं। दूसरे 
शब्दों में कहें तो भारत में लोकतंत्र की धारणा विचारों और जीवन-पद्धतियों की बहुलता की 
धारणा से जुड़ी हुई थी। आगे के दिनों में अधिकतर राजनीति इसी दायरे में चली। 





भाषावार राज्यों को पुनर्गठित करने के सिद्धांत को मान लेने का अर्थ यह नहीं था कि सभी राज्य तत्काल भाषाई राज्य 
में तब्दील हो गए। एक प्रयोग द्विभाषी राज्य बंबई के रूप में किया गया जिसमें गुजराती और मराठी भाषा बोलने वाले 
लोग थे। एक जन-आंदोलन के बाद सन्‌ ।960 में महाराष्ट्र और गुजरात राज्य बनाए गए। 

पंजाब में भी हिन्दी-भाषी और पंजाबी-भाषी दो समुदाय थे। पंजाबी-भाषी लोग अलग राज्य की माँग कर रहे थे। बहरहाल, 
बाकी राज्यों की तरह उनकी माँग ।956 में नहीं ही मानी गई। दस साल बाद यानी ।966 में पंजाबी-भाषी इलाके को पंजाब 
राज्य का दर्जा दिया गया और वृहत्तर पंजाब से अलग करके हरियाणा और हिमाचल प्रदेश नाम के राज्य बनाए गए। 
972 में एक बार फिर राज्यों के पुनर्गठन का एक बडा प्रयास पूर्वोत्तर में हुआ। असम से अलग करके ।972 में मेघालय 
बनाया गया। इसी साल मणिपुर और त्रिपुरा भी अलग राज्य के रूप में अस्तित्व में आए। मिजोरम और अरुणाचल प्रदेश 
।987 में वजूद में आए जबकि नगालैंड इससे कहीं पहले यानी ।963 में ही राज्य बन गया था। 

बहरहाल, राज्यों के पुनर्गठन में सिर्फ़ भाषा को आधार बनाया गया हो, ऐसी बात नहीं। बाद के वर्षो में अनेक उप-क्षेत्रों 
ने अलग क्षेत्रीय संस्कृति अथवा विकास के मामले में क्षेत्रीय असंतुलन के सवाल उठाकर अलग राज्य बनाने की माँग 
की। ऐसे तीन राज्य-छत्तीसगढ़, उत्तराखंड और झारखंड-सन्‌ 2000 में बने। राज्यों के पुनर्गठन की कथा अभी समाप्त 
नहीं हुई है। देश के अनेक इलाकों में छोटे-छोटे अलग राज्य बनाने की माँग को लेकर आंदोलन चल रहे हैं। महाराष्ट्र 
में विदर्भ, पश्चिमी उत्तर प्रदेश में हरित प्रदेश और पश्चिम बंगाल के उत्तरी भाग में राज्य बनाने के ऐसे आंदोलन चल 
रहे हैं। 


संयुक्त राज्य अमरीका को 
जनसंख्या अपने देश के मुकाबले 
एक-चौथाई है लेकिन वहाँ 50 
राज्य हैं। भारत में 00 से भी 
ज्यादा राज्य क्यों नहीं हो सकते? 





2020-2 





स्वतंत्र भारत में राजनीति 


]. भारत-विभाजन के बारे में निम्नलिखित कौन-सा कथन गलत हे? 





(क) भारत-विभाजन “द्वि-राष्ट्र सिद्धांत” का परिणाम था। 
(ख) धर्म के आधार पर दो प्रांतों-पंजाब और बंगाल-का बँटवारा हुआ। 
(ग) पूर्वी पाकिस्तान और पश्चिमी पाकिस्तान में संगति नहीं थी। 


(घ) विभाजन की योजना में यह बात भी शामिल थी कि दोनों देशों के बीच 
आबादी को अदला-बदली होगी। 


निम्नलिखित सिद्धांतों के साथ उचित उदाहरणों का मेल करें : 
(क) धर्म के आधार पर देश की ]. पाकिस्तान और बांग्लादेश 
सीमा का निर्धारण 


(ख) विभिन्न भाषाओं के आधार पर देश 2. भारत और पाकिस्तान 
को सीमा का निर्धारण 
(ग) भौगोलिक आधार पर किसी देश 3. झारखंड और छत्तीसगढ़ 
के क्षेत्रों का सीमांकन 
(घ) किसी देश के भीतर प्रशासनिक 4. हिमाचल प्रदेश और उत्तराखंड 
और राजनीतिक आधार पर क्षेत्रों 
का सीमांकन 


भारत का कोई समकालीन राजनीतिक नक्शा लीजिए (जिसमें राज्यों की सीमाएँ 
दिखाई गई हों) और नीचे लिखी रियासतों के स्थान चिहित कीजिए- 


(क) जूनागढ़ (ख) मणिपुर 
(ग) मैसूर (घ) ग्वालियर 


नीचे दो तरह की राय लिखी गई है : 
विस्मय : रियासतों को भारतीय संघ में मिलाने से इन रियासतों की प्रजा तक लोकतंत्र 
का विस्तार हुआ। 
इद्रप्रीत : यह बात में दावे के साथ नहीं कह सकता। इसमें बलप्रयोग भी हुआ था जबकि 
लोकतंत्र में आम सहमति से काम लिया जाता है। 
देशी रियासतों के विलय और ऊपर के मशविरे के आलोक में इस घटनाक्रम पर आपकी 
कया राय है? 


. नीचे ।947 के अगस्त के कुछ बयान दिए गए हैं जो अपनी प्रकृति में अत्यंत भिन्न हैं : 
आज आपने अपने सर पर काँटों का ताज पहना है। सत्ता का आसन एक बुरी चीज है। इस 
आसन पर आपको बड़ा सचेत रहना होगा... आपको और ज्यादा विनम्र और धैर्यवान बनना 
होगा... अब लगातार आपकी परीक्षा ली जाएगी। 

-मोहनदास करमचंद गाँधी 
, भारत आजादी की जिंदगी के लिए जागेगा... हम पुराने से नए की ओर कदम 
बढ़ाएँगे.. आज दुर्भाग्य के एक दौर का खात्मा होगा और हिंदुस्तान अपने को फिर से पा 
लेगा... आज हम जो जश्न मना रहे हैं वह एक कदम भर है, संभावनाओं के द्वार खुल 
रहे है.. 

-जवाहरलाल नेहरू 

इन दो बयानों से राष्ट्र-निर्माण का जो एजेंडा ध्वनित होता है उसे लिखिए। आपको कौन-सा 
एजेंडा जँच रहा है और क्यों? 


2020-2 





राष्टू-निर्माण की चुनौतियाँ 25 


6. भारत को धर्मनिरपेक्ष राष्ट्र बनाने के लिए नेहरू ने किन तर्को का इस्तेमाल किया। क्या 
we लगता है कि ये केवल भावनात्मक और नैतिक तक हैं अथवा इनमें कोई तर्क युक्तिपरक 
भी हे? 

7. आजादी के समय देश के पूर्वी और पश्चिमी इलाकों में राष्ट्र-निर्माण की चुनौती के लिहाज से 
दो मुख्य अंतर क्या थे? 

8. राज्य पुनर्गठन आयोग का काम क्या था? इसको प्रमुख सिफारिश क्या थी? 

9. कहा जाता है कि राष्ट्र एक व्यापक अर्थ में “कल्पित समुदाय' होता है और सर्वसामान्य विश्वास, 
इतिहास, राजनीतिक आकांक्षा और कल्पनाओं से एकसूत्र में बँधा होता है। उन विशेषताओं की 
पहचान करें जिनके आधार पर भारत एक राष्ट्र है। 

।0. नीचे लिखे अवतरण को पढ़िए और इसके आधार पर पूछे गए प्रश्नों के उत्तर दीजिए- 
राष्ट्र-निर्माण के इतिहास के लिहाज से सिर्फ सोवियत सघ में हुए प्रयोगों की तुलना 
भारत से की जा सकती है। सोवियत संघ में भी विभिन्न और परस्पर अलग-अलग जातीय 
समूह, धर्म, भाषाई समुदाय और सामाजिक वर्गो के बीच एकता का भाव कायम करना 
पड़ा। जिस पैमाने पर यह काम हुआ, चाहे भौगोलिक पैमाने के लिहाज से देखें या 
जनसख्यागत वैविध्य के लिहाज से, वह अपनेआप में बहुत व्यापक कहा जाएगा। दोनो 
ही जगह राज्य को जिस कच्ची सामग्री से राष्ट्र-निर्माण की शुरुआत करनी थी वह समान 
रूप से दुष्कर थी। लोग धर्म के आधार पर बेटे हुए और कर्ज तथा बीमारी से दबे 
हुए थे। 


-रामचद्र गुहा 


(क) यहाँ लेखक ने भारत और सोवियत संघ के बीच जिन समानताओं का उल्लेख 
किया है, उनकी एक सूची बनाइए। इनमें से प्रत्येक के लिए भारत से एक 
उदाहरण दीजिए। 

(ख) लेखक ने यहाँ भारत और सोवियत संघ में चली राष्ट्र-निर्माण की प्रक्रियाओं 
के बीच की असमानता का उल्लेख नहीं किया है। क्‍या आप दो असमानताएँ 
बता सकते हैं? 

(ग) अगर पीछे मुड़कर देखें तो आप क्या पाते हैं? राष्ट्र-निर्माण के इन दो प्रयोगों 
में किसने बेहतर काम किया ओर क्यों? 


किसी भारतीय अथवा पाकिस्तानी/बांग्लादेशी कथाकार को लिखी कोई कहानी या उपन्यास पढ़ें 
जिसमें बँटवारे का जिक्र आया हो। सीमा के इस तरफ़ के लोगों और सीमा के उस तरफ़ के 
लोगों के अनुभव कैसे एक-दूसरे से मिलते-जुलते हैं? 


'खोजबीन' शीर्षक के अतर्गत इस अध्याय में सुझाई गई तमाम कथाओं को एकत्र करें। एक 
वॉलपेपर तैयार करें और इसमें मिलते-जुलते अनुभवों वाले स्थल को रेखांकित करें। साथ ही, 
किसी अनूठे अनुभव को भी इसमें स्थान दें। 

